

यत्न पुं. (तत्.) 1. किसी कार्य को सफलतापूर्वक सिद्ध करने का उद्योग, कोशिश 2. उपाय, तदबीर, प्रयत्न 3. किसी के रक्षा किए जाने की क्रिया, हिफाजत 4. न्यायशास्त्र आदि में 24 गुणों में से एक 5. रोग संबंधी उपचार 6. नाट्य. कथावस्तु के विकास की द्वितीय अवस्था।

यत्नवान वि. (तत्.) किसी कार्य की सिद्धि में सावधानी पूर्वक अधिक श्रम करने वाला, प्रयत्नशील, यत्न करने वाला।

यत्र क्रि.वि. (तत्.) 1. स्थानवाचक क्रिया विशेषण 2. जहाँ 3. जिधर।

यत्र-तत्र क्रि.वि. (तत्.) 1. स्थानवाचक क्रिया विशेषण 2. जहाँ-तहाँ उदा. यहाँ तो यत्र-तत्र जल भरा पड़ा है, यत्र-तत्र- सर्वत्र (प्रायः सभी जगह) जैसे- उसकी महिमा तो यत्र-तत्र-सर्वत्र व्याप्त है।

यथा अव्य. (तत्.) 1. जैसे, उदाहरण या दृष्टान्त के रूप में उदा. यथा राजा तथा प्रजा 2. जिस प्रकार क्रि.वि. अनुसार जैसे- यथेच्छ-इच्छानुसार-यथेच्छ भोजन कीजिए।

यथाक्रम क्रि.वि. (तत्.) 1. सही क्रम में, क्रमानुसार 2. उदा. सभी बच्चे यथाक्रम बैठें।

यथातथ वि. (तत्.) 1. वास्तविक रूप, सच्चा 2. बिल्कुल ठीक पुं. जैसे का तैसा अर्थात् पूर्ण वर्णन जैसे किसी घटना का यथातथ वर्णन क्रि.वि 1. ठीक तरह से 2. ज्यों का त्यों-यथातथ लिखते जाइए।

यथातथ्य क्रि.वि. (तत्.) तथ्य के अनुसार, तथ्य के अनुरूप, जैसे का तैसा जैसे- बालक ने उस चित्र का यथातथ्य चित्रांकन कर दिया।

यथातथ्यवाद पुं. (तत्.) 1. एक प्रकार का साहित्यिक या दार्शनिक वाद जिसके अनुसार किसी वस्तु, विचार, जीवन-व्यवहार आदि का, वास्तविक रूप में जैसे का तैसा युगानुरूप वर्णन करना, यथार्थवाद विलो. आदर्शवाद।

यथातृप्ति क्रि.वि. (तत्.) 1. इच्छापूर्ति तक 2. संतोष प्राप्ति तक।

यथादृष्ट वि. (तत्.) 1. देखे गए के अनुसार 2. जैसा या जिस रूप में देखा गया हो उदा-यथादृष्ट घटना का उल्लेख।

यथानुक्रम क्रि.वि. (तत्.) 1. सही क्रम में, क्रमानुसार 2. उचित क्रम से।

यथापूर्व क्रि.वि. (तत्.) 1. पहले के अनुसार 2. जैसा पहले था, वैसा ही 3. पूर्व की तरह, पूर्ववत्।

यथाप्रकरण क्रि.वि. (तत्.) 1. ठीक प्रकरण के अनुसार 2. जैसा प्रकरण में हो।

यथाभिलषित क्रि.वि. (तत्.) अभिलाषा के अनुसार, इच्छानुसार वि. अभिलाषा के अनुरूप, पूर्णतया इच्छित, मनपसंद।

यथामति क्रि.वि. (तत्.) (अपनी) बुद्धि के अनुसार, मति के अनुरूप जैसे- मैं यथामति रामचरित मानस पर विचार करता हूँ।

यथायथ क्रि.वि. (तत्.) जैसा या जिस रूप में (जिसे) होना चाहिए जैसे- तुमने यथायथ व्यवहार किया।

यथायोग्य वि. (तत्.) जो जिसके योग्य हो, वैसा, यथोचित जैसे- उनका यथायोग्य सम्मान हुआ।

यथार्थ वि. (तत्.) 1. वास्तविक, सत्य 2. जो अर्थ या प्रयोजन के ठीक अनुरूप हो जैसे- यथार्थ कथन 3. पूरी तरह उचित, ठीक, सही।

यथार्थतः अव्य. (तत्.) 1. यथार्थ रूप से, यथार्थ में 2. सचमुच।

यथार्थता स्त्री. (तत्.) 1. यथार्थ होने का भाव 2. सच्चाई से युक्त 3. सत्यता 4. वास्तविकता उदा. इस घटना की यथार्थता कुछ और ही है।

यथार्थवादी पुं. वि. (तत्.) 1. यथार्थ या सत्य बोलने वाला, सत्यवादी 2. यथार्थवाद के सिद्धांत को मानने वाला विलो. आदर्शवादी।